

रीठी अस्पताल में संजीवनी 108 को नहीं मिल रही संजीवनी



डायल-100 वाहनों की मदद से घायल पहुंच रहे अस्पताल

कटनी/रीठी। जिले में आपातकालीन सेवा देने वाली 108 एंबुलेंस इस समय खुद बीमारी का देश झेल रही हैं। वहीं दुर्घटनाग्रस्त हुए मरीजों को लाने का काम पुलिस प्रशासन जागरूकता के साथ डायल 100 वाहन कर रहे हैं और संजीवनी 108 की कमी को पूरा कर रहे हैं। घटना जिले के रीठी सामुदायिक स्वास्थ्य केंद्र की जहाँ दुर्घटनाग्रस्त मरीजों को जिला अस्पताल रिफर करने के

लिए दूसरे जिले पत्रा के शाहनगर से एंबुलेंस को बुलाया गया जबकि ऐसा नहीं है कि रीठी अस्पताल में एंबुलेंस की व्यवस्था ना हो। बताया जाता है कि कुछ समय से संजीवनी 108 किसी कारणवश बिगड़ी हालात में अस्पताल की शोभा बढ़ा रही है। रीठी थाना क्षेत्र अंतर्गत ग्राम मगरधा में रविवार 7 नवम्बर को दोपहर 12 बजे दो मोटरसाइकिल की आमने-सामने टक्कर हो जाने के

कारण वाहन चालक सहित तीन लोगों को चोटें एवं एक गंभीर रूप से घायल हो गया। एक वाहन गाम बड़ागांव से दो व्यक्ति के साथ तथा दूसरा वाहन चालक बहोरीबंद के मवाई देवरी के थे। जिन्हें राहगीरों की मदद से डायल-100 को सूचित किया और मौके पर पहुंचे डायल-100 चालक राजकुमार सेन और प्रधान आरक्षक भोला गुप्ता घायलों को रीठी सामुदायिक स्वास्थ्य केंद्र पहुंचाया लेकिन

दुर्भाग्यवश अस्पताल पहुंचने पर भी घायलों को इलाज मिलने में काफी देरी हुई किसी तरह प्रारंभिक उपचार के बाद घायलों को जिला अस्पताल के लिए रिफर किया गया परंतु मरीज के परिजन एंबुलेंस को घंटों इंतजार करने के बाद दूसरे शहर से एंबुलेंस पहुंची। अब सवाल यह उठता है कि यदि रीठी एंबुलेंस खराब पड़ी हुई है तो उससे उच्च अधिकारियों को सूचित कर अभी तक क्यों

नहीं बनवाया गया। यदि अस्पताल प्रबंधक चाहते तो आपातकालीन सेवाओं के लिए बिना सूचना के भी रोगी कल्याण समिति के फंड से इसे बनवाया जा सकता था लेकिन जिम्मेदारों द्वारा बिगड़ी हालात में एंबुलेंस एकी सुधरवाने कोई प्रयास नहीं किये गए जिसका खामियाजा क्षेत्र की जनता को भोगने मजबूर होना पड़ता है।

रंगनाथ मंदिर परिसर में चला सफाई अभियान

कटनी। निगमायुक्त सत्येन्द्र सिंह धाकरे के निदेशन में नगर की सफाई व्यवस्था को दृष्टिगत रखते हुए रोजाना की जा रही दैनिक सफाई व्यवस्था के तहत आज प्रातः नगर के विभिन्न स्थलों में सफाई का कार्य कराया गया। रंगनाथ मंदिर में आयोजित होने वाले रंगनाथ महोत्सव पर्व को दृष्टिगत रखते हुए रंगनाथ मंदिर परिसर के अंदर एवं बाहर विशेष सफाई कराई जाकर चूने की लाईनिंग का कार्य कराया गया। उपस्थित स्वच्छता दूतों द्वारा मंदिर परिसर के पीछे की नालियों की सफाई उपरान्त उपस्थित के उखल का कार्य किया गया। प्रभारी स्वास्थ्य अधिकारी ने जानकारी देते हुए बताया कि नगर की दैनिक सफाई व्यवस्था के तहत आज प्रातः पन्ना मोड़, बस स्टैण्ड, आजाद चौक से शेर चौक, महात्मा गांधी वार्ड हरिजन बस्ती, सावरकर वार्ड मेन रोड, बाहबली कॉलोनी सहित वार्ड के विभिन्न स्थलों की सफाई उपरान्त चूने की लाईनिंग, मिशन चौक, रघुनाथ गंज वार्ड स्थित जैन मंदिर रोड एवं झंझा बाजार, साधुग्राम स्कूल, विश्वकर्मा पार्क हनुमान मंदिर के पास, एम.जी.एम के सामने, एन.के.जे. सब्जी मंडी, भद्र मोहल्ल, विवेकानंद चौक के पीछे, मदन मोहन चौबे वार्ड के विभिन्न स्थलों, श्यामा प्रसाद मुखर्जी वार्ड के विभिन्न रहवासी क्षेत्रों, न्यायालय परिसर एवं सुलभ शौचालय की सफाई उपरान्त चूने की लाईनिंग के कार्य सहित कावस जी वार्ड भद्र मोहल्ल मलिन वंशकार बस्ती, गणेश चौक सिविल लाईन की नालियों की सफाई का कार्य कराया गया। नगर के मुख्य मार्गों की सफाई व्यवस्था को दृष्टिगत रखते हुए नदीपार, बरगावां, कार्यालय कलेक्टर के सामने के डिवार्डों के दौनों ओर के धूल एवं कचरे की सफाई का कार्य किया जाकर मुख्य मार्गों के कचरे के ढ्वाड़ों एवं इस्ट्रिबन की सफाई सहित डोर टू डोर कचरे के संग्रहण का कार्य किया जाकर नगर को साफ एवं स्वच्छ रखने के प्रयास किये गए।



के विभिन्न रहवासी क्षेत्रों, न्यायालय परिसर एवं सुलभ शौचालय की सफाई का कार्य कराया गया। नगर के मुख्य मार्गों की सफाई व्यवस्था को दृष्टिगत रखते हुए नदीपार, बरगावां, कार्यालय कलेक्टर के सामने के डिवार्डों के दौनों ओर के धूल एवं कचरे की सफाई का कार्य किया जाकर मुख्य मार्गों के कचरे के ढ्वाड़ों एवं इस्ट्रिबन की सफाई सहित डोर टू डोर कचरे के संग्रहण का कार्य किया जाकर नगर को साफ एवं स्वच्छ रखने के प्रयास किये गए।

सीएम हेल्पलाइन के प्रकरणों का करें निराकरण

समीक्षा बैठक में कलेक्टर के निर्देश




कटनी। निगमायुक्त सत्येन्द्र सिंह धाकरे द्वारा नगर निगम कार्यालय में सी.एम. हेल्पलाइन के लंबित प्रकरणों सहित वैक्सिनेशन अभियान सहित निगम की अन्य शाखाओं की समीक्षा बैठक आयोजित की गई। समीक्षा बैठक के दौरान निगम की साफसफाई, पेयजल, प्रकाश व्यवस्था, यांत्रिकी प्रकोष्ठ, भवन अनुज्ञा, अतिक्रमण शाखा सहित अन्य शाखाओं से संबंधित सी.एम.हेल्पलाइन की समीक्षा की जाकर उपस्थित एल-1, एल-2, एल-3 एवं एल-4 अधिकारियों कर्मचारियों को स्तरवार लंबित शिकायतों को गंभीरता से लेते हुए लंबित शिकायतों का संतुष्टिपूर्ण निराकरण करने के निर्देश प्रदान किये गए। कोरोना महामारी से बचाव हेतु द्वितीय डोज हेतु आयोजित अभियान के संबंध में चर्चा की जाकर स्वास्थ्य विभाग एवं आंगनवाड़ी कार्यकर्ताओं से समन्वय स्थापित कर वार्डवार आंगनवाड़ी केंद्रों में

वेक्सिनेशन केंद्र बनाये जाने एवं केंद्रों की आवश्यक व्यवस्थाओं हेतु निगम के स्वच्छता निरीक्षकों, वार्ड दरोगाओं, टार्मकीपर की ड्यूटी लगाने हेतु निर्देशित किया गया।

बैठक के दौरान निगम की राजस्व आय की समीक्षा की जाकर वित्तीय वर्ष की समाप्ति को दृष्टिगत रखते हुए वसूली कार्य में तेजी लाने, योजनाओं से संबंधित भ्रूखण्डों एवं टुकानों की आरक्षण के प्रावधानों को दृष्टिगत रखते हुए नियमानुसार नीलामी की प्रक्रिया पूर्ण कराने, निगम के करों की वसूली हेतु बड़े बकायादारों पर नियमानुसार कार्यवाही करने व नगर की सुंदरता को दृष्टिगत रखते हुए सार्वजनिक मार्गों पर लगे अवैध होर्डिंग्स पर संपत्ति विरूपण अधिनियम के तहत कठोरतापूर्वक कार्यवाही करने व न मानने पर जुर्माने की कार्यवाही करने के सख्त निर्देश प्रदान किये गए।

विजयराघवगढ़ मुख्य मार्ग से निकल रहे भारी वाहन

लोगों को हो रही परेशानी,
विद्युत कनेक्शन हो रहे
क्षतिग्रस्त



विजयराघवगढ़। एसीसी कंपनी का नया उद्योग ग्राम अमेहटा में स्थापित हो रहा है, जिसमें विगत कई महीनों से लोगों की विभिन्न शिकायत आम हो चुकी है, जिसमें जनहित को दरकिनारा कर स्थानीय प्रशासन खुलेआम उद्योग प्रबंधन का सहयोग कर रहा है। मथुरा से आए भारी वाहनों में अमहटा उद्योग की सामग्री, जिसे विजयराघवगढ़ होकर ले जाया जा रहा है, वहीं स्थानीय प्रशासन के अधिकारियों द्वारा आमजनों की परेशानी का ध्यान न देते

हुए वाहनों की निकासी कराई जाती है, जिसमें मुख्य मार्ग के ऊपर लगे विद्युत कनेक्शन क्षतिग्रस्त हो जाते हैं, जिसके कारण लगभग 2 से 3 घंटे सप्लाई बंद कर दी जाती है, जबकि सुबह 6 बजे से समूचे नगर में पेयजल की सप्लाई होती है, किंतु जब भी उक्त भारी वाहनों की निकासी नगर के मेन रोड से कराई जाती है। एक ओर नगर के लोगों की विद्युत व्यवस्था बंद कर दी जाती है तो वहीं विद्युत बंद होने के कारण लोगों को पेयजल प्राप्त नहीं हो पाता। कलेक्टर से लोगों ने अपेक्षा की है कि स्थानीय प्रशासन द्वारा उद्योग प्रबंधन का सहयोग किया जाना अच्छी बात है, किंतु आम नागरिकों की व्यवस्था का पूर्ण ध्यान रखा जाए।

स्टोन आर्ट फेस्टिवल में नगर निगम करेगा आवश्यक व्यवस्थाएं

कटनी। जिले के स्टोन व मार्बल को प्रोत्साहित करने हेतु जिला प्रशासन द्वारा कल 9 नवंबर से 28 नवंबर तक जागृति पार्क में स्टोन आर्ट फेस्टिवल का आयोजन किया जा रहा है। जिसमें देशभर के शिल्पकारों को स्टोन व मार्बल में शिल्पकला का प्रदर्शन करने हेतु आमंत्रित किया गया है। निगमायुक्त सत्येन्द्र सिंह धाकरे द्वारा आज बैठक के दौरान आयोजित होने वाले आधारशिला कटनी स्टोन आर्ट फेस्टिवल में आयोजन स्थल जागृति पार्क एवं अन्य चिह्नित स्थलों में साफ-सफाई चूने की लाईनिंग, कीटनाशक दवा का छिड़काव, प्रकाश व्यवस्था सहित आवश्यकतानुसार निगम की अन्य व्यवस्थाएं प्राथमिकता के साथ मुहैया कराने के निर्देश प्रदान किये गए। बैठक के दौरान प्र.कार्य.यंत्री राकेश शर्मा, प्र. सहायक यंत्री सुनील सिंह, अनिल जायसवाल, उपयंत्री आश्विनी पाण्डेय, आदेश जैन, विक्रान्त पंडित, जे.पी.सिंह बघेल, संजय मिश्रा, प्रभारी अधिकारी राजस्व बाजार शाखा अनिल त्रिपाठी, प्र. कार्यालय अधीक्षक नागेन्द्र पटेल, प्र.स्वा.अधिकारी संजय सोनी, स्वच्छता निरीक्षक महेन्द्र सिंह परिहार, तेजधान सिंह, विनोद सिंह चौहान, आलोक तिवारी सहित अन्य अधिकारियों कर्मचारियों की उपस्थिति रही।

सप्त दिवसीय बाल्मीकि रामायण एवं अष्टोत्तरशत रुद्रभिषेक 24 से



होकर दर्शनलाभ होना निश्चय हुआ है। उक्त कार्यक्रम के आयोजक संयोजक डॉ राघवेश दस बेदाती अयोध्या धाम रहेंगे। इस अवसर पर क्षेत्रीय जनता के सहयोग व उपस्थिति में 24 नवंबर को स्थानीय पंचमठ धाम से संकट मोचन जगन्नाथ धाम तक ऐतिहासिक शोभायात्रा निकाली जाएगी।

विजयराघवगढ़। पीठाधीश्वर ब्रह्मर्षि डॉ रामविलास वेदान्ती जी महाराज अयोध्या धाम के श्री मुखारबिंद से संकट मोचन जगन्नाथ धाम में विश्व कल्याणार्थ श्रीमद बाल्मीकी रामायण समन्वित संकट मोचन श्री हनुमान कथा सकल कामना सिद्धार्थ अष्टोत्तरशत रुद्रभिषेक नित्य कार्यक्रम 24 नवम्बर से 2 दिसम्बर तक आयोजित किया गया है, जिसमें मानस पीठाधीश्वर जगतगुरु रामानंदचार्य पूज्य स्वामी श्रीरामललाचार्य सहित विश्व के विशिष्ट संत जगतगुरु, संत महात्मा का समावेश

शिविर में बंदियों को बताएं उनके अधिकार, कर्तव्य के प्रति किया जागरूक



कटनी। रविवार को सचिव दिनेश कुमार नोटिया की अध्यक्षता में आजादी का अमृत महोत्सव कार्यक्रम के अंतर्गत जेल में जिला विधिक सेवा प्राधिकरण द्वारा विधिक साक्षरता एवं जागरूकता शिविर का आयोजन किया गया। इस अवसर पर जेल में बंदियों के अधिकारों, कर्तव्य और उनको कानूनी सेवाएं एवं सुविधाएं प्रदान करने तथा बंदियों को कानून के प्रति जागरूकता एवं

उनके हितार्थ संचालित योजनाओं से अवगत कराया गया। शिविर में सचिव दिनेश कुमार नोटिया ने बताया कि कैदियों के लिए आजादी का अमृत महोत्सव की विशेष पहल के अंतर्गत विशेष कानूनी जागरूकता शिविर का आयोजन किया गया है। उन्होंने बंदी अधिनियम के अंतर्गत कैदियों के अधिकारों व उनके कर्तव्यों के बारे में जागरूक किया। उन्होंने जानकारी दी

कि बंदियों को निशुल्क कानूनी सहायता पाने, वकील से परामर्श, चिकित्सा सुविधा, पत्र-व्यवहार, परिजनों से मिलने, विधियों के समझ समानता, जमानत का, मताधिकार का, मनोरंजन की सुविधा, जेल में किए गए कार्य की न्यूनतम मजदूरी पाने का, अपील और रिवीजन के लिए मुफ्त कानूनी सहायता, पढ़ने-लिखने के लिए व व्यायाम, योग व

धार्मिक कार्यक्रमों के लिए सुविधा आदि कानूनी अधिकार प्राप्त हैं। न्यायाधीश मुदित लटौरिया ने बंदियों को प्ली-बार्गनिंग, पाक्सों एक्ट, बाल संरक्षण, किशोर न्याय अधिनियम के संबंध में जानकारी दी। जेल अधीक्षक लीना कोष्ण ने पैरोल अधिनियम से संबंधित विषय पर जानकारी दी। इसके साथ ही कैदियों के कर्तव्यों के बारे में भी बताया कि जेल में साफ सफाई व अनुशासन

बनाए रखना, जेल में मोबाइल, नशीले पदार्थों व हथियारों को लाना प्रतिबंधित है। शिविर में कैदियों को दीवानी, फौजदारी, राजस्व व जमानत तथा कैदियों के आश्रितों के लिए पेंशन योजना व अन्य योजनाओं के बारे में भी जानकारी प्रदान की। इस अवसर पर जेल अधीक्षक लीना कोष्ण, उप जेलर समता तिवारी, हृदयरज मेहरा आदि उपस्थित रहे।

न्यूनतम मूल्य में पाएं
अधिकतम लाभ

यशभारत

कलर क्लासीफाइड

1 दिन	-	150/-
3 दिन	-	250/-
7 दिन	-	500/-
15 दिन	-	1200/-
30 दिन	-	1800/-

साईज- 5x1

आवश्यकता, खरीदना-बेचना
अपने व्यापार को बढ़ावा दें

बुकिंग हेतु संपर्क करें

यशभारत
कचहरी चौक, कटनी

फोन:- 07622-230033
Email :- katni@yashbharat.com

जीत के साथ विदाई लेना चाहेंगे विराट-शास्त्री और टीम इंडिया



जीत के साथ विदाई लेना केट टीम के लिए टी-20 वर्ल्ड कप 2021 में आगे के रास्ते बंद हो चुके हैं। अफगानिस्तान के खिलाफ न्यूजीलैंड की शानदार जीत के साथ ही भारतीय टीम का सेमीफाइनल में पहुंचने का सपना अधूरा रह गया। अब उसे औपचारिकता के लिए नामीबिया के खिलाफ सोमवार को आखिरी मुकाबला खेलना है। सुपर 12 स्टेज से ही बाहर होने वाली टीम इंडिया के लिए यह वर्ल्ड कप का जहां अपना आखिरी मुकाबला होगा तो वहीं बतौर कप्तान विराट कोहली अपना आखिरी टी-20 अंतरराष्ट्रीय मैच और मुख्य कोच रवि शास्त्री अपने कार्यकाल का अंतिम मुकाबला खेलेंगे। इसे ध्यान में रखते हुए दोनों इस मैच को जीत के साथ खत्म करना चाहेंगे। आइए जानते हैं मैच के प्रसारण और ऑनलाइन टेलीकास्ट की सारी जानकारी।

कब खेला जाएगा भारत-नामीबिया के बीच मुकाबला ?
आईसीसी टी-20 वर्ल्ड कप 2021 का 42वां मुकाबला भारत-नामीबिया के बीच सोमवार यानी आठ नवंबर को खेला जाएगा।

कहां होगी भारत-नामीबिया के बीच टी-20 की भिड़त ?
यह मुकाबला दुबई के अंतरराष्ट्रीय स्टेडियम में खेला जाएगा।

कितने बजे होगा मैच ?
मैच के लिए टॉस भारतीय समयानुसार शाम 7-00 बजे होगा और पहली गेंद 7-30 बजे डाली जाएगी।

कहां देख सकते हैं लाइव मैच ?
भारत-नामीबिया के बीच होने वाले इस मुकाबले को स्टाट स्पॉट्स नेटवर्क के चैनल्स पर अलग-अलग भाषाओं में देख सकते हैं। हिंदी-अंग्रेजी के अलावा इसे अन्य क्षेत्रीय भाषाओं में भी देखा जा सकता है।

कहां देखें ऑनलाइन लाइव स्ट्रीमिंग ?
मैच की ऑनलाइन लाइव स्ट्रीमिंग सबक्रिप्शन के साथ Disney+Hotstar पर देख सकते हैं। इसके अलावा मैच के लाइव अपडेट्स www.amarujala.com पर भी पढ़ सकते हैं।

संभावित एकादश
भारत

केएल राहुल, इशान किशन, विराट कोहली (कप्तान), सूर्यकुमार यादव, ऋषभ पंत (विकेटकीपर), हार्दिक पंड्या, रवींद्र जाडेजा, शार्दूल ठाकुर, राहुल चाहर, मोहम्मद शमी, जसप्रीत बुमराह

नामीबिया

स्टेफान बार्ड, जेन ग्रीन, फ्रेग विलियम्स, एराई इराम्मस (कप्तान), डेविड वीसा, जेजे स्मिथ, यान प्रीलिंक, यान निकोल लॉफ्टी-इटन, रुबेन ट्रंपलमन, माइकल वैन लिंगेन, बर्नार्ड स्कोल्डज़/बेन शिकोंगो

कब, कहां और कैसे देखें मैच की LIVE स्ट्रीमिंग



अब तक तीन आईसीसी टूर्नामेंट में न्यूजीलैंड ने रोका भारत का रास्ता

न्यूजीलैंड ने लगातार तीसरी बार भारत को किया बाहर



- 2019 विश्व कप सेमीफाइनल में न्यूजीलैंड ने भारत को 18 रन से हराया
- 2021 विश्व टेस्ट चैंपियनशिप फाइनल में न्यूजीलैंड ने भारत को 8 विकेट से हराया
- 2021 टी-20 विश्व कप सुपर-12 में जीत हासिल कर न्यूजीलैंड ने भारत को ग्रुप स्टेज से बाहर किया

न्यूजीलैंड ने सुपर-12 राउंड में अफगानिस्तान को हराकर टी-20 विश्व कप के सेमीफाइनल में जगह बनाई। उनकी जीत ने भारत को विश्व कप से बाहर कर दिया। यह पिछले तीन साल में लगातार तीसरा आईसीसी टूर्नामेंट है, जब न्यूजीलैंड टीम इंडिया के और टॉफी के रास्ते में रुकावट बना है। भारत 2003 के बाद न्यूजीलैंड को कभी आईसीसी टूर्नामेंट में नहीं हरा पाया है। इतना ही नहीं, कीवी टीम से हम 2019 वनडे विश्व कप, 2021 विश्व टेस्ट चैंपियनशिप फाइनल में भी हार गए थे। अब एक बार फिर टी-20 विश्व कप में उनकी वजह से बाहर होना पड़ा है।



विश्व टेस्ट चैंपियनशिप का फाइनल

साउथैप्टन में हुए विश्व टेस्ट चैंपियनशिप के फाइनल में न्यूजीलैंड के गेंदबाजों ने भारतीय टीम को ताश के पत्तों की तरह बिखेर दिया। पहली पारी में भारतीय टीम 217 रन पर आउट हो गई थी। वहीं, दूसरी पारी में भारतीय टीम सिर्फ 170 रन बना पाई। लगातार दूसरे आईसीसी टूर्नामेंट में भारतीय बल्लेबाजों का न्यूजीलैंड के गेंदबाजों के सामने ढह जाना यह दर्शाता है कि या तो टीम दबाव नहीं झेल पाती या न्यूजीलैंड की टीम यह जानती है कि भारत को कैसे काबू में रखना है। घातक गेंदबाजी कर सात विकेट लेने वाले तेज गेंदबाज काइल जैमिंसन को प्लेयर ऑफ द मैच घोषित किया गया था।

2021 टी-20 विश्व कप

इस टूर्नामेंट में भारतीय टीम को टॉफी जीतने का फेवरेट माना जा रहा था, लेकिन हुआ इसके उलट। टीम इंडिया सुपर-12 के राउंड से ही बाहर हो गई। पहले मैच में पाकिस्तान और फिर न्यूजीलैंड ने एक वर्चुअल नॉकआउट मैच में भारत को शिकस्त दी। यही नहीं, भारत का सफर अफगानिस्तान और न्यूजीलैंड मैच पर आ टिका। इस मैच में भी अफगानिस्तान को जीत की जरूरत थी, लेकिन न्यूजीलैंड ने उन्हें हराकर भारत को विश्व कप से बाहर कर दिया। इस हार से भारत 2012 के बाद पहली बार किसी आईसीसी टूर्नामेंट के ग्रुप स्टेज से बाहर हुआ। भारतीय टीम 2012 के बाद पांच आईसीसी टूर्नामेंट के सेमीफाइनल में तो कम से कम पहुंची ही है। यह विराट कोहली का बतौर कप्तान पहला और आखिरी टी-20 विश्व कप था। अब अगले साल ऑस्ट्रेलिया में एक बार फिर टी-20 विश्व कप खेला जाना है। इसमें कोई नया कप्तान होगा। ऐसे में एक साल में टीम इंडिया को मजबूती से वापसी करनी होगी।

2019 वनडे विश्व कप सेमीफाइनल

न्यूजीलैंड ने भारत को 18 रन से हराया- 2019 के वनडे विश्व कप के सेमीफाइनल में भारत और न्यूजीलैंड की टीम आमने-सामने थी। इंग्लैंड के मैनचेस्टर में खेले गए इस मुकाबले में न्यूजीलैंड ने टॉस जीतकर बल्लेबाजी चुनी। टीम 50 ओवर में आठ विकेट गंवाकर 238 रन ही बना सकी। कप्तान केन विलियमसन 67 रन और रॉस टेलर ने 74 रन बनाए। इसके जवाब में जब टीम इंडिया मैदान पर उतरने वाली थी तब ही बारिश हो गई। इसके बाद अगले दिन यानी रिजर्व डे को भारतीय पारी की शुरुआत हुई। न्यूजीलैंड के खिलाफ टीम इंडिया का बल्लेबाजी क्रम पूरी तरह से विफल रहा। भारत ने चार ओवर के अंदर ही रोहित शर्मा, विराट कोहली और केएल राहुल का विकेट गंवा दिया था। उस समय न्यूजीलैंड के नए बॉलर मेट हेनरी ने दोनों ओपनर को एक-एक रन पर ही पवेलियन लौटा दिया था। एक समय भारत का स्कोर छह विकेट के नुकसान पर 92 रन था। उसके बाद धोनी और जडेजा ने 116 रनों की साझेदारी निभाई। लेकिन मैच का परिणाम भारत के पक्ष में नहीं आया और भारत 18 रनों से मैच गंवा बैठा।

नई दिल्ली। कटरीना कैफ और विकी कौशल को लेकर एक बड़ी खबर सामने आ रही है। खबर ये है कि



दिवाली के दिन डायरेक्टर कबीर खान के घर पर विकी कौशल और कटरीना कैफ को रोका सेरेमनी हो चुकी है। इस समारोह में सिर्फ परिवार के खास लोग ही शामिल हुए थे। इन दोनों की फैमिली ने दिवाली के दिन को शुभ मान कर उस दिन सगाई की।

दिवाली के दिन हुआ रोका ईटाइम्स की रीपोर्ट्स के मुताबिक विकी कौशल और कटरीना कैफ मीडिया के कैमरा से खुदको बचाने के लिए अलग-अलग कारों में पहुंचे थे। हालांकि इन दोनों की शादी की खबर पहले से ही मीडिया में हैं। यहाँ तक कि वेन्यू का भी खुलासा हो चुका है कि राजस्थान के सर्वाइ माधोपुर में सिक्स सेंस फोर्ट रिजॉर्ट में दोनों सात फेरे लेने वाले हैं। दिसंबर महीने में दोनों शादी करने वाले हैं।

कबीर खान के घर हुई सेरेमनी



विकी कौशल और कटरीना कैफ को रोका सेरेमनी में परिवार के सिर्फ खास सदस्य ही शामिल हुए थे। खबरों के मुताबिक विकी कौशल की तरफ से उनके भाई सनी कौशल और माता-पिता थे। तो वहीं कटरीना कैफ की तरफ से उनकी बहन और मां सुजैन थीं। कबीर खान ने कटरीना कैफ के साथ हिट फिल्मों में साथ काम किया है और वह कटरीना कैफ को फैमिली की तरह मानते हैं।

दिसंबर में है शादी

इस मौके पर कबीर खान के घर को लाइव्स और फ्लॉयर्स से सजाया गया पर लोगों को लगा कि ये दिवाली सेलेब्रेशन के लिए होगा। वहीं दूसरी तरफ विकी कौशल और कटरीना कैफ ने अपने दिवाली सेलिब्रेशन को तस्वीरें शेयर की थीं, पर कोई समझ नहीं पाया कि ये दिवाली की है या सगाई की। पहले खबर आई थी कि ये जोड़ा विदेश में शादी के लिए कोई डेस्टिनेशन देख रहा था पर विजो शेड्यूल के चलते इन्होंने राजस्थान को चुना।

कटरीना कैफ और विकी कौशल का हुआ रोका मीडिया से छुपकर कबीर खान के घर हुई सेरेमनी



